

1.42 കോടി രൂപയും കേന്ദ്ര റോഡ് ഗതാഗത മന്ത്രാലയത്തിൽ നിന്നുള്ളതിൽ 8.88 കോടി രൂപയും കടിശ്ശികയുണ്ട്. (ആകെ 1246.24 കോടി)

പൊതുമരാമത്ത് വകുപ്പിൽ വിജിലൻസ് അന്വേഷണം

75 (3605) ശ്രീ. കെ. കൃഷ്ണൻകുട്ടി :

ശ്രീ. സി. കെ. നാണു :

ശ്രീ. കോവ്വർ കുഞ്ഞുമോൻ :

ശ്രീ. കെ. ബി. ഗണേഷ് കുമാർ : താഴെ കാണുന്ന ചോദ്യങ്ങൾക്ക്

പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ :

(എ) പൊതുമരാമത്ത് വകുപ്പിൽ റോഡ് നിർമ്മാണത്തിലും കെട്ടിട നിർമ്മാണത്തിലും കരാറുകാരും ഉദ്യോഗസ്ഥന്മാരും ഒത്തുകളിച്ച് അഴിമതി നടത്തിയതിന്റെ പേരിൽ വിജിലൻസ് അന്വേഷണം നടത്തി റിപ്പോർട്ട് സമർപ്പിച്ചിട്ടുണ്ടോ ;

(ബി) ഉണ്ടെങ്കിൽ ഈ റിപ്പോർട്ടിന്റെ പകർപ്പ് ലഭ്യമാക്കുമോ;

(സി) ഈ റിപ്പോർട്ടിന്റെ അടിസ്ഥാനത്തിൽ പൊതുമരാമത്ത് വകുപ്പിനെ കാര്യക്ഷമമാക്കാനും സുതാര്യവും അഴിമതി വിമുക്തമാക്കാനും എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നത് എന്ന് വ്യക്തമാക്കുമോ;

(ഡി) പൊതുമരാമത്ത് വകുപ്പിന്റെ ആർക്കിടെക്ചർ വിംഗിനെ ശാക്തീകരിക്കാൻ എന്തൊക്കെ നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ?

ഉത്തരം

(എ) പൊതുമരാമത്ത് വകുപ്പിൽ റോഡ് നിർമ്മാണത്തിലും കെട്ടിട നിർമ്മാണത്തിലും കരാറുകാരും ഉദ്യോഗസ്ഥന്മാരും ഒത്തുകളിച്ച് അഴിമതി നടത്തിയതിന്റെ പേരിൽ വിജിലൻസ് ആന്റ് ആന്റി കറപ്ഷൻ ബ്യൂറോ അന്വേഷണം നടത്തി നിരവധി കേസുകളിൽ റിപ്പോർട്ടുകൾ സമർപ്പിച്ചിട്ടുണ്ട്. പൊതുമരാമത്ത് വകുപ്പിലെ ക്രമക്കേടുകൾ സംബന്ധിച്ച് വിജിലൻസ് ആന്റ് ആന്റി കറപ്ഷൻ ബ്യൂറോ ലഭ്യമാക്കിയ ഒരു സിസ്റ്റം സ്റ്റഡി റിപ്പോർട്ട് സർക്കാരിൽ ലഭിച്ചിട്ടുണ്ട്. പ്രസ്തുത റിപ്പോർട്ടിന്റെ പകർപ്പ് അനുബന്ധമായി ചേർക്കുന്നു.*

(ബി) പ്രസ്തുത വിഷയത്തിൽ ഈ വകുപ്പിൽ ധാരാളം റിപ്പോർട്ടുകൾ ലഭ്യമായിട്ടുള്ളതിനാൽ വർഷം, ജില്ല, വിഷയം എന്നിവ തിരിച്ചുള്ള കേസുകളുടെ വിശദാംശം ലഭ്യമാക്കിയാൽ ആയതിന്റെ പകർപ്പ് നൽകുന്നതാണ്.

(സി) പൊതുമരാമത്ത് വകുപ്പിനെ കാര്യക്ഷമമാക്കാൻ പൊതുമരാമത്ത് വിജിലൻസ് വിഭാഗം നടപടികൾ കൈക്കൊള്ളുന്നുണ്ട്. മിന്നൽ പരിശോധനകൾ നടത്തി കുറ്റക്കാരെക്കുറിച്ച് നടപടികൾ കൈക്കൊള്ളുന്നുണ്ട്. ഈ സർക്കാർ അധികാരത്തിൽ വന്നതിനുശേഷം വിജിലൻസ് ആന്റ് ആന്റി കറപ്ഷൻ ബ്യൂറോയുടെ അന്വേഷണത്തിന്റെ അടിസ്ഥാനത്തിലും വകുപ്പിലെ അന്വേഷണത്തിന്റെ അടിസ്ഥാനത്തിലും 4

* ലൈബ്രറിയിൽ വച്ചിട്ടുണ്ട്

എഞ്ചിനീയർമാരെ സസ്പെന്റ് ചെയ്യുകയും 8 എഞ്ചിനീയർമാരെ സ്ഥലംമാറ്റം നടത്തുകയും ചെയ്തിട്ടുണ്ട്.

- (ഡി) 1. ഓരോ ജില്ലകളുടെയും കെട്ടിട നിർമ്മാണവുമായി ബന്ധപ്പെട്ട ചുമതല പൂർണ്ണമായും ഒരു ഡെപ്യൂട്ടി ആർക്കിടെക്ടിന് (അസിസ്റ്റന്റ് എക്സിക്യൂട്ടീവ് എഞ്ചിനീയർ) നൽകിയിട്ടുണ്ട്. ജില്ലകളിൽ നടന്നുവരുന്ന നിർമ്മാണ പ്രവർത്തനങ്ങളുടെ മേൽനോട്ടം, ജില്ലകളിൽ എക്സിക്യൂട്ടീവ് എഞ്ചിനീയറുടെ അധ്യക്ഷതയിൽ കൂടുന്ന മാസംതോറുമുള്ള അവലോകനയോഗത്തിൽ പങ്കെടുക്കുകയും നിർദ്ദേശങ്ങൾ നൽകുകയും ചെയ്യുക എന്നിവയൊക്കെ ഈ ഉദ്യോഗസ്ഥന്റെ ചുമതലയായിരിക്കും.
2. അതാത് നിയമസഭാ മണ്ഡലങ്ങളിലെ നിർമ്മാണങ്ങളുടെ വിശദാംശങ്ങൾ എം.എൽ.എ.-മാരുമായും മറ്റ് ജനപ്രതിനിധികളുമായും ചർച്ച ചെയ്തു തീരുമാനിക്കുവാൻ നിർദ്ദേശിച്ചിട്ടുണ്ട്.
3. നിർമ്മാണ പ്രവർത്തനങ്ങൾ അംഗീകരിച്ച രൂപകൽപ്പന പ്രകാരം നടക്കുന്നുവെന്ന് ഉറപ്പാക്കുവാൻ ഉദ്യോഗസ്ഥരെ നിയോഗിച്ചിട്ടുണ്ട്.
4. ഇലക്ട്രിക്കൽ, ഡ്രിങ്ക് എന്നീ വിഭാഗങ്ങളുമായി കൂടുതൽ സഹകരണം ഉറപ്പുവരുത്തുവാൻ അതാത് വിഭാഗത്തിന്റെ ചീഫ് എഞ്ചിനീയർ മാരുമായി ചർച്ചകൾ നടത്തുകയും അതിന്റെ അടിസ്ഥാനത്തിൽ വാസ്തുശില്പ വിഭാഗം തയ്യാറാക്കുന്ന വിശദമായ രൂപകൽപ്പനയ്ക്ക് ഒപ്പം തന്നെ ഇലക്ട്രിക്കൽ, സൂക്ചാൽ ഡ്രോയിംഗുകളും തയ്യാറാക്കുവാനുള്ള നടപടികൾ സ്വീകരിച്ചിട്ടുണ്ട്. അതിനായി ആവശ്യമുള്ള സമയത്ത് മീറ്റിംഗുകൾ നടത്തുവാനും തീരുമാനിച്ചിട്ടുണ്ട്.
5. ഭൗതിക സാഹചര്യങ്ങൾ മെച്ചപ്പെടുത്തുന്നതിന്റെ ഭാഗമായി കമ്പ്യൂട്ടറുകൾ വാങ്ങുന്നതിന് സോഫ്റ്റ്‌വെയർ നവീകരിക്കുന്നതിനും ഉദ്ദേശിക്കുന്നുണ്ട്.

കെട്ടിട നിർമ്മാണ രംഗത്തെ നവീന സാങ്കേതികവിദ്യകളും സങ്കേതങ്ങളും മനസ്സിലാക്കുവാനും, അവ പൊതുമാമത്ത് വകുപ്പിൻ കീഴിലെ കെട്ടിടങ്ങളിൽ പ്രയോഗിക്കുന്നതിന്റെ സാധ്യത മനസ്സിലാക്കുവാനും വാസ്തുശില്പ പ്രാധാന്യമുള്ള ഇന്ത്യയിലെ നിർമ്മിതികൾ നേരിട്ട് കണ്ട് പഠിക്കുവാനുള്ള അവസരങ്ങൾ വിംഗിലെ ഉദ്യോഗസ്ഥർക്ക് ലഭ്യമാക്കുവാനും നിർദ്ദേശിച്ചിട്ടുണ്ട്. പൊതുമാമത്ത് വകുപ്പ്

ആർക്കിടെക്ചറൽ വിംഗിൽ നിലവിലുള്ള ജീവനക്കാരുടെ എണ്ണം വർദ്ധിപ്പിക്കാതെ തന്നെ വിംഗിന്റെ കാര്യക്ഷമത കൂട്ടുവാനുള്ള നടപടികളാണ് സ്വീകരിക്കുന്നത്.

ഹൈഡ്രോവറുകളുടെ നിർമ്മാണം

76 (3606) ശ്രീ. പി. സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ :

(എ) പൊതുമരാമത്ത് വകുപ്പിൽ ഡി.പി.ആർ. (ഡീറ്റെയിൽഡ് പ്രോജക്ട് റിപ്പോർട്ട്)എന്തിനെ അടിസ്ഥാനമാക്കിയാണ് തയ്യാറാക്കുന്നത്; വിശദമാക്കുമോ;

(ബി) തിരുവനന്തപുരത്ത് ശ്രീകാര്യം, ഉള്ളൂർ, പട്ടം, തമ്പാനൂർ എന്നിവിടങ്ങളിൽ 4 ഹൈഡ്രോവറുകളുടെ ജോലി ആരംഭിക്കുമെന്ന 24-6-2016-ലെ നയപ്രഖ്യാപന പ്രസംഗത്തിൻ പ്രകാരം എന്തൊക്കെ നടപടികൾ ഇതിലേക്കായി പൂർത്തിയായി എന്ന് വിശദീകരിക്കുമോ?

ഉത്തരം

(എ) IRC (ഇൻഡ്യൻ റോഡ് കോൺഗ്രസ്)-യുടെ കോഡുകളും സ്പെഷ്യൽ പബ്ലിക്കേഷനും പ്രകാരമാണ് ഡി.പി.ആർ. തയ്യാറാക്കുന്നത്.

(ബി) തിരുവനന്തപുരത്ത് ലൈറ്റ് മെട്രോ പദ്ധതി നടപ്പിലാക്കുന്നതിനോടനുബന്ധിച്ചു പ്രാരംഭ പ്രവർത്തനങ്ങളുടെ ഭാഗമായി തയ്യാറാക്കിയ ശ്രീകാര്യം, ഉള്ളൂർ, പട്ടം എന്നീ ഹൈഡ്രോവറുകളുടെ ഡി.പി.ആർ.-കൾക്ക് വിശദ പഠനത്തിനുശേഷം സർക്കാർ 8-9-2016-ലെ ജി.ഒ.(എം.എസ്.) നമ്പർ 67/2016/പൊ.മ.വ. പ്രകാരം ഭരണാനുമതി നൽകി. പ്രസ്തുത സർക്കാർ ഉത്തരവ് പ്രകാരം 272.84 കോടി രൂപ ചെലവ് വരുന്ന പദ്ധതികൾക്ക് 2.77 ഹെക്ടർ സ്ഥലമേറ്റെടുപ്പിനുള്ള അനുമതിയും നൽകിയിട്ടുണ്ട്. പദ്ധതി ചെലവ് തുക KIIFB സമാഹരിച്ച് ലൈറ്റ് മെട്രോ പദ്ധതി നടപ്പിലാക്കുന്നതിനായി രൂപീകരിച്ച കേരള റാപ്പിഡ് ട്രാൻസിറ്റ് കോർപ്പറേഷൻ ലിമിറ്റഡ് (KRTL) വഴി ചെലവഴിക്കുന്നതിനും പദ്ധതി നടപ്പിലാക്കുന്നതിനുള്ള കൺസൾട്ടന്റായി ഡി.എം.ആർ.സി.-യെ നിയമിക്കുന്നതിനും ഉത്തരവായിട്ടുണ്ട്. ശ്രീകാര്യം, ഉള്ളൂർ, പട്ടം എന്നീ ഹൈഡ്രോവറുകളുടെ സ്ഥലമേറ്റെടുപ്പിനുള്ള വിശദാംശം തിരുവനന്തപുരം ജില്ലാ കളക്ടർക്ക് കൈമാറിയിട്ടുണ്ട്. സ്ഥലമേറ്റെടുപ്പിനുള്ള നടപടികൾ പുരോഗമിച്ചു വരുന്നു. ലൈറ്റ് മെട്രോ പദ്ധതിയുടെ ഭാഗമായി തമ്പാനൂർ മേൽപ്പാലം നിർമ്മിക്കുന്നതിനുള്ള പഠനം ആരംഭിച്ചിട്ടുണ്ട്. ഡി.എം.ആർ.സി., നാറ്റ്പാക് എന്നീ സ്ഥാപനങ്ങളുടെ